

## तात्काळ

सरकारी-निमसरकारी कर्मचारी, प्राथमिक व माध्यमिक शिक्षक, शिक्षकेतर कर्मचारी व इतर यांच्या दि.३०.१०.२००७ रोजी होणाऱ्या देशव्यापी लाक्षणिक संपाबाबत करावयाची कार्यवाही.

### महाराष्ट्र शासन

सामान्य प्रशासन विभाग

शासन परिपत्रक, क्रमांक : एसटीके-१००७/प्र.क्र.१०८/०७/१६-अ

मंत्रालय, मुंबई - ४०० ०३२

दिनांक : २३ ऑक्टोबर, २००७.

- वाचा:- १. शासन परिपत्रक सामान्य प्रशासन विभाग, क्र आरजीए १०९१/प्र क्र ४०/१६अ, दि. १० ऑक्टोबर १९९१
२. शासन परिपत्रक, सामान्य प्रशासन विभाग, क्रमांक आरजीए १००३/प्र क्र १२८/०३/१६-अ, दि. १२ फेब्रुवारी, २००४.

### प रि प त्र क

दिल्ली येथे दिनांक १३/८/२००७ रोजी झालेल्या केंद्र -राज्य कर्मचारी व शिक्षक संघटना यांच्या संयुक्त परिषदेत दिनांक ३०.१०.२००७ रोजी एक दिवसाचा देशव्यापी लाक्षणिक संप करण्याचा निर्णय घेण्यात आला व अखिल भारतीय राज्य कर्मचारी महासंघाच्या कार्यकारी मंडळाने त्या निर्णयावर शिक्कामोर्तब केले. त्यानुसार सरकारी, निम सरकारी, शिक्षक संघटना, समन्वय समिती महाराष्ट्र यांनी त्यांच्या विविध मागण्यांसंदर्भात दिनांक ३०.१०.२००७ रोजी एक दिवसाचा लाक्षणिक संप करण्याची नोटीस शासनाला दिली आहे. सदर संपामध्ये राज्य शासकीय कर्मचाऱ्यांच्या इतर संघटनांचे सदस्यही सामील होण्याची शक्यता आहे.

२. राज्य सरकारी कर्मचारी मध्यवर्ती संघटना, महाराष्ट्र यांच्या दि.३०.१०.२००७ रोजी होणाऱ्या एक दिवसाच्या देशव्यापी लाक्षणिक संपकाळात शासकीय कामकाज सुरळीतरित्या चालण्याच्या दृष्टीने सर्व मंत्रालयीन विभाग तसेच त्यांच्या अधिपत्याखालील कार्यालयांना पुढे दर्शविल्याप्रमाणे उपाययोजना करण्याच्या सूचना देण्यात येत आहेत.

- १) शासकीय कर्मचाऱ्यांनी संपात भाग घेणे गैरवर्तणूक समजण्यात येईल व अशा कर्मचाऱ्यांच्या विरुद्ध शिस्तभंगाची कारवाई करण्यात येईल, अशा प्रकारचे आदेश निर्गमित करण्यात यावेत व ते सर्व कर्मचाऱ्यांच्या निदर्शनास आणून त्या आदेशाची प्रत सूचना फलकावर लावण्यात यावी.
- २) कर्मचाऱ्यांनी संपात भाग न घेण्याविषयी व नेहमीप्रमाणे कार्यालयात उपस्थित राहण्यासाठी त्यांचे मन वळविण्याचा प्रयत्न करावा.

- ३) संपकाळात कार्यालये उघडण्याची व बंद करण्याची योग्य ती व्यवस्था करावी व ती व्यवस्था जबाबदार अधिकाऱ्यांकडे द्यावी. गरज भासल्यास गृहरक्षक दलाची मदत घ्यावी.
- ४) कार्यालय प्रमुखांनी संपकाळात आपले मुख्यालय सोडून जावू नये.
- ५) कार्यालय प्रमुखांनी या आदेशाच्या दिनांकापासून लाक्षणिक संप संपेपर्यंत कोणत्याही शासकीय कर्मचा-यास कोणत्याही प्रकारची रजा मंजूर करू नये आणि जे कर्मचारी रजेवर असतील अशा प्रत्येक प्रकरणी विचार करून त्यांची रजा रद्द करून त्यांना कामावर तात्काळ बोलवावे किंवा कसे ते ठरवावे.
- ६) शासकीय कर्मचाऱ्यांच्या संपाबाबत केंद्र शासनाचे 'काम नाही वेतन नाही' हे धोरण राज्य शासनही अनुसरत असल्याचे कर्मचाऱ्यांना अवगत करावे.
३. सर्व मंत्रालयीन विभागांनी त्यांच्या अधिपत्याखालील कार्यालयांमध्ये संपकाळात अत्यावश्यक सेवा सुरळीत चालू राहतील याबाबत उपाययोजना कराव्यात.
४. मंत्रालयीन विभागांनी या परिपत्रकातील सूचना विभाग प्रमुखांना/ त्यांच्या अधिपत्याखालील कार्यालय प्रमुखांना कळविण्याची व्यवस्था करावी.
५. सदर संपाच्या दिवशी कार्यालयात उपस्थित असलेल्या कर्मचाऱ्यांची माहिती क्षेत्रीय अधिकाऱ्यांनी त्यांच्याशी संबंधित मंत्रालयीन विभागांना कळवावी व मंत्रालयीन विभागांनी त्यांच्या विभागातील व अधिपत्याखालील कार्यालयांची संकलित माहिती सोबत जोडलेल्या प्रपत्रात दि.३०-१०-०७ रोजी दुपारी १२.०० पर्यंत या विभागाच्या कार्यासन १६-अ, नवीन प्रशासन भवन, १३ वा मजला, यांजकडे द्यावी. तसेच सर्व विभागीय आयुक्त आणि सर्व जिल्हाधिकारी तथा विभाग प्रमुख यांनी त्यांच्या विभागामधील सर्व शासकीय व निमशासकीय कार्यालयात संपाच्या दिवशी असणाऱ्या उपस्थितीची टक्केवारी दि.३०.१०.२००७ रोजी दुपारी १.०० वाजेपर्यंत फॅक्सने (क्र.२२०२७३६५) या विभागाकडे पाठवावी.
- हे शासन परिपत्रक महाराष्ट्र शासनाच्या वेबसाईटवर उपलब्ध असून त्याचा संगणक सांकेतांक क्र. २००७१०२४१३२९५९००१ हा आहे.

महाराष्ट्राचे राज्यपाल यांच्या आदेशानुसार व नांवाने,

सही/-  
( त्रि.वा.गेडाम )  
उप सचिव, महाराष्ट्र शासन.

प्रति,

राज्यपालांचे सचिव,  
मुख्यमंत्र्यांचे प्रधान सचिव,  
उपमुख्यमंत्र्यांचे सचिव,  
सर्व मंत्री / राज्यमंत्री यांचे खाजगी सचिव,

शासनाचे सर्व अपर मुख्य सचिव / प्रधान सचिव / सचिव,  
सर्व विभागीय आयुक्त,  
सर्व जिल्हाधिकारी,  
सर्व मुख्य कार्यकारी अधिकारी, जिल्हा परिषद,  
मंत्रालयीन विविध विभागाच्या नियंत्रणाखालील सर्व इतर विभाग प्रमुख व कार्यालय प्रमुख,  
प्रबंधक, उच्च न्यायालय, मूल न्याय शाखा, मुंबई,  
प्रबंधक, उच्च न्यायालय, अपील शाखा, मुंबई,  
प्रबंधक, महाराष्ट्र प्रशासकीय न्यायाधिकरण, मुंबई,  
प्रबंधक, लोक आयुक्त व उप लोक आयुक्त, मुंबई,  
सचिव, महाराष्ट्र लोकसेवा आयोग, मुंबई,  
सचिव, महाराष्ट्र विधान मंडळ सचिवालय, विधानभवन, मुंबई,  
सचिव, उच्च न्यायालय, मूल न्याय शाखा, मुंबई,  
सचिव, राज्य निवडणूक आयोग,  
मंत्रालयातील सर्व विभाग,  
सामान्य प्रशासन विभागातील सर्व कार्यासने,  
निवड नस्ती.

प्रपत्र - अ

मंत्रालयीन विभागातील / त्यांच्या अधिपत्याखालील कार्यालयातील कर्मचाऱ्यांच्या दि.३०.१०.२००७ रोजी असलेल्या उपस्थितीबाबतची माहिती.

मंत्रालयीन विभाग

संवर्ग	एकूण कर्मचाऱ्यांची संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)
अराजपत्रीत -गट-ब				
गट - क				
गट - ड				

प्रपत्र - ब

क्षेत्रीय कार्यालयांची माहिती

संवर्ग	एकूण कर्मचाऱ्यांची संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)
अराजपत्रीत -गट-ब				
गट - क				
गट - ड				

प्रपत्र - क

विभागीय आयुक्तांच्या अधिपत्याखालील जिल्ह्यातील कार्यालयातील उपस्थितीची माहिती.

संवर्ग	एकूण कर्मचाऱ्यांची संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)
अराजपत्रीत -गट-ब				
गट - क				
गट - ड				

-----

